



लाल किले के बाहर कार विस्फोट में 13 की मौत

दिल्ली में हाई अलर्ट, जाँच एजेंसियों ने सर्च अभियान शुरू किया

नई दिल्ली, 10 नवंबर दिल्ली में लाल किले के पास सोमवार देर शाम करीब सात बजे एक कार में जोरदार धमाका हुआ। धमाके के साथ ही, वहां खड़ी कई कारों में आग लग गई। घटना के बाद पूरे इलाके में अफरा-तफरी मच गई। इस विस्फोट में 13 लोगों की मौत हो गई है, जबकि लगभग 24 लोग घायल बताए जा रहे हैं। एनआईए की टीम मौके पर पहुंच गई है और जांच शुरू कर दी गई है। धमाके के बाद दिल्ली-एनसीआर को अलर्ट पर रखा गया है। दिल्ली पुलिस कमिश्नर ने गृह मंत्रालय को घटना की पूरी जानकारी दी है। राजधानी में हाई अलर्ट जारी कर दिया गया है।

ब्लास्ट की लोकेशन के वीडियो और चश्मदीदों के बयानों के अनुसार, यह घटना के फलोदी क्षेत्र में हुए सड़क हादसे पर विस्तृत जवाब दायिल करें। इस हादसे में 15 लोगों की मौत हुई थी, जिनमें 10 महिलाएं और 4 बच्चे शामिल थे।

सुप्रीम कोर्ट ने फलोदी की सड़क दुर्घटना का स्वमेव प्रसंज्ञान लेते हुए नोटिस जारी किए

नोटिस नैशनल हाइवे अथॉरिटी ऑफ इंडिया तथा सड़क यातायात मंत्रालय को जारी किया गया है और दो सप्ताह में जवाब मांगा है

-जाल खंबाता-
-राष्ट्रदूत दिल्ली ब्यूरो-
नई दिल्ली, 10 नवम्बर। सुप्रीम कोर्ट ने सोमवार को राष्ट्रीय राजमार्ग प्राधिकरण (नैशनल हाइवेज़ अथॉरिटी ऑफ इंडिया-एन.एच.ए.आई.) और सड़क परिवहन व राजमार्ग मंत्रालय को निर्देश दिया है कि वे हाल ही में राजस्थान के फलोदी क्षेत्र में हुए सड़क हादसे पर विस्तृत जवाब दायिल करें। इस हादसे में 15 लोगों की मौत हुई थी, जिनमें 10 महिलाएं और 4 बच्चे शामिल थे।
न्यायमूर्ति जे. के. महेश्वरी और न्यायमूर्ति विजय बिश्नोई की पीठ ने 2 नवम्बर की दुर्घटना के बाद स्वतः संज्ञान लेते हुये दोनों अधिकारियों को नोटिस जारी किया। पीठ ने इस घातक दुर्घटना के कारणों पर उनसे दो सप्ताह के अन्दर जवाब माँगा है। अदालत ने यह

राजस्थान में अत्यधिक सतर्कता के निर्देश

जयपुर। दिल्ली में लाल किले के बाहर हुए विस्फोट की सूचना के मद्देनजर राजस्थान पुलिस महानिदेशक राजीव कुमार शर्मा ने सभी डीसीपी और एसपी को निर्देश दिए हैं कि वे रेलवे स्टेशन, बस स्टैंड, शॉपिंग मॉल, धार्मिक स्थलों आदि जैसे भीड़-भाड़ वाले स्थानों पर अत्यधिक सतर्कता

- 18-अलर्ट---
- पुलिस महानिदेशक राजीव शर्मा ने अधिकतम पुलिस बल सड़कों पर तैनात करने के लिए कहा।

बनाए रखें।
उन्होंने अधीनस्थ समस्त पुलिस अधिकारियों को कहा है कि अधिकतम पुलिस बल को सड़कों पर तैनात करें तथा अपने बीडीएस दलों को भी सतर्क रखें। उन्होंने यह भी निर्देश दिए हैं कि सभी पुलिस अधीक्षक,उपायुक्त स्वयं निगरानी रखेंगे और यह सुनिश्चित करेंगे (शेष अंतिम पृष्ठ पर)

- पुलिस कमिश्नर के अनुसार, धीमी गति से चल रही गाड़ी लाल बत्ती पर रूकी, उसमें विस्फोट हुआ, जिसमें आस-पास की गाड़ियाँ, स्कूटर आदि चपेट में आ गये।
- ब्लास्ट आई-20 कार में हुआ, जिसमें कुछ लोग बैठे थे। ब्लास्ट कार में पीछे की तरफ हुआ, पर मौके पर कोई गड़दा नहीं हुआ।

बताई जा रही है।
ज्ञातव्य है कि लाल किला क्षेत्र दिल्ली के सबसे ज्यादा व्यस्त और घनी आबादी वाले इलाके में शामिल है। दिल्ली अग्निशमन विभाग के अनुसार, लाल किला मेट्रो स्टेशन के गेट नंबर 1 के पास खड़ी एक कार में विस्फोट की सूचना मिली, जिसके बाद आसपास खड़ी तीन से चार गाड़ियां भी आग की चपेट में आ गई और क्षतिग्रस्त हो गई। धमाके की आवाज इतनी तेज थी कि आसपास की दुकानों के शोशे और दरवाजे-खिड़कियां टूट गये, जिससे लोगों में दहशत फैल गई।

संजय भागव ने कहा, लाल किले के पास हुए विस्फोट के बाद मंगलवार को चांदनी चौक बाजार बंद रहेगा।

दिल्ली लालकिला कार धमाके में पुलिस को कुछ अहम लीड मिले हैं, जिनके आधार पर दिल्ली और आस-पास के इलाकों में सर्च ऑपरेशन शुरू कर दिया गया है। दिल्ली पुलिस सूत्रों से मिली जानकारी के अनुसार, सीसीटीवी फुटेज के आधार पर दिल्ली पुलिस और अन्य जांच एजेंसियों ने सर्च शुरू कर दी है।

दिल्ली धमाके से जुड़ी जो नई और अहम जानकारी सामने आई है, उसके अनुसार ब्लास्ट आई-20 कार में हुआ, जिसमें कुछ और लोग भी सवार थे। ब्लास्ट कार में पीछे तरफ हुआ। ब्लास्ट के बाद मौके पर कोई गड़दा नहीं हुए और न किसी घायल के शरीर में कीलें या तार चुभे हैं। स्पेशल सैल टीम फोरेंसिक एक्सपर्ट के साथ, जिस गाड़ी में ब्लास्ट हुआ, उसके टूटे पुर्जों से गाड़ी का नंबर तलाशने में जुटी है।

दिल्ली विस्फोट के कार मालिक की पहचान हुई

नयी दिल्ली, 10 नवंबर। दिल्ली पुलिस को कार के पंजीकृत मालिक की पहचान के साथ एक महत्वपूर्ण सफलता मिली है।

सूत्रों के मुताबिक वाहन नदीम खान नाम के व्यक्ति के नाम पर पंजीकृत है। इस महत्वपूर्ण जानकारी के आधार पर बड़े पैमाने पर तलाशी अभियान शुरू किया गया है। दिल्ली पुलिस हरियाणा पुलिस के संपर्क में है और स्पेशल सेल

- वाहन हरियाणा के नदीम खान के नाम से पंजीकृत है। पुलिस उसकी तलाश में हरियाणा रवाना हो गई।

की एक टीम इस सुराग का पता लगाने के लिए हरियाणा रवाना हो चुकी है।
उन्होंने बताया कि स्पेशल सेल और क्राइम ब्रांच संदिग्धों को पकड़ने के लिए दिल्ली और एनसीआर में कई जगहों पर एक साथ छापेमारी कर रही है। कई टीमों को इस काम में लगाया गया है।

घटनाक्रम को जोड़ने के एक महत्वपूर्ण कदम के रूप में, जाँचकर्ता सभी उपलब्ध कैमरों की वीडियो (शेष अंतिम पृष्ठ पर)

चाँदी के आभूषणों से भरी 100 किलो की तिजोरी की चोरी

जयपुर, 10 नवंबर। बजाज नगर थाना शनिवार देर रात तीन अज्ञात नकाबपोश नकबजन एक ज्वेलर के घर से 100 किलो वजन की चांदी के आभूषण से भरी तिजोरी लेकर फरार हो गए। पोंडित को मामले की जानकारी शुक्रवार सुबह मिली। इसके बाद पोंडित ने सीसीटीवी फुटेज के आधार पर तीनों नकाबपोश बदमाशों के खिलाफ चोरी

- तीन नकाबपोश तिजोरी को बाइक पर लेकर भागे।

का मामला दर्ज कराया। जानकारी मिलने के बाद पुलिस ने एफएसएल टीम की सहायता से महत्वपूर्ण साक्ष्य जुटाकर आरोपियों की तलाश शुरू कर दी है।

सीसीटीवी फुटेज के आधार पर पुलिस ने बताया कि तीनों नकाबपोश बदमाश बाइक से आए और मेन गेट का ताला तोड़कर अंदर घुसे। इसके बाद के प्रथम तल पर रखी 100 किलो की तिजोरी को सीढ़ियों से घसीटते हुए नीचे लाए। आरोपियों ने घटना स्थल पर, ही तिजोरी का लॉक तोड़ने का प्रयास किया। लेकिन असफल होने पर दो (शेष अंतिम पृष्ठ पर)

दो कश्मीरी डॉक्टरों के फरीदाबाद मकान से 350 किलो विस्फोटक बरामद

महिला डॉक्टर फरीदाबाद के अल-फलाह स्कूल ऑफ मैडिकल साइंस में कार्यरत डॉ. शकील के साथ काम कर रही थी

-जाल खंबाता-
-राष्ट्रदूत दिल्ली ब्यूरो-
नई दिल्ली, 10 नवंबर। दो कश्मीरी डॉक्टरों की गिरफ्तारी के बाद हरियाणा के फरीदाबाद में एक घर से करीब 350 किलो विस्फोटक सामग्री (संभावित रूप से अमोनियम नाइट्रेट), हथियार और गोला-बारूद बरामद किए गए हैं। गिरफ्तार आरोपियों की पहचान अदील अहमद राथर और मुजम्मिल गनई के रूप में हुई है।

यह भारी मात्रा में बरामद किया गया यह विस्फोटक और हथियार फरीदाबाद के एक किराए के मकान से मिले। इनमें एक कश्मीरी महिला डॉक्टर भी संदिग्ध पाई गई है। जांच में पाया गया कि एक कार, जिसमें असॉल्ट राइफल, पिस्तौल और गोला-बारूद रखा गया था, फरीदाबाद के एक अस्पताल में कार्यरत महिला डॉक्टर की है जो डॉक्टर मुजम्मिल शकील के साथ काम करती थी।

फरीदाबाद के कोड एच.आर. 51 से शुरू होने वाली मार्गति सुजुकी

- डॉ. शकील कैम्पस में रहते थे, किन्तु उन्होंने बाहर भी एक कमरा ले रखा था।

- पुलिस के अनुसार, शकील के पास यह साढ़े तीन सौ किलो विस्फोटक 2 सप्ताह पहले पहुँचा था। पुलिस का मानना है कि शकील आतंकवादी संगठन जैश-ए-मोहम्मद से संबंध रखता है।

स्विफ्ट कार की तलाशी पुलिस ने शकील से पूछताछ के बाद ली। उसकी जानकारी के आधार पर पुलिस ने लगभग 350 किलो विस्फोटक सामग्री (संभावित रूप से अमोनियम नाइट्रेट), 20 टाइमर और अन्य संदिग्ध वस्तुएं बरामद कीं। यह बरामदगी एक किराए के कमरे से की गई।

पुलिस के अनुसार, मुजम्मिल शकील पिछले तीन वर्षों से फरीदाबाद के अल-फलाह स्कूल ऑफ मैडिकल साइंसेज एंड रिसर्च सेंटर में वरिष्ठ डॉक्टर के रूप में कार्यरत था। वह कॉलेज परिसर में रहता था, लेकिन धोड़ गांव में एक कमरा किराए पर लिया

हुआ था।

उसे करीब दस दिन पहले गिरफ्तार किया गया था जब पुलिस को उसकी संदिग्ध गतिविधियों के बारे में खुफिया जानकारी मिली। पूछताछ में उसने पुलिस को किराए के कमरे और अपनी महिला सहयोगी की कार के बारे में बताया।

उसके कमरे पर छापे के दौरान 8 बड़े और 4 छोटे सूटकेस मिले, जिनमें विस्फोटक पदार्थ भरे हुए थे, जो संभवतः अमोनियम नाइट्रेट था। जम्मू-कश्मीर पुलिस और हरियाणा पुलिस की संयुक्त कार्रवाई में कार से ए.के.-74 असॉल्ट राइफल, मैगजीन, 83 जिंदा

कारतूस, एक पिस्तौल, 8 जिंदा गोलियां, 2 खाली कारतूस और 2 अतिरिक्त मैगजीन भी बरामद की गईं। अब महिला डॉक्टर से पूछताछ की जा रही है ताकि उसकी भूमिका स्पष्ट हो सके।

पुलिस का कहना है कि 350 किलो विस्फोटक सामग्री शकील को लगभग दो हफ्ते पहले मिली थी। संदेह है कि उसका संबंध आतंकी संगठन जैश-ए-मोहम्मद से हो सकता है, हालांकि अभी यह स्पष्ट नहीं है कि राष्ट्रीय राजधानी के इतना करीब इतनी बड़ी मात्रा में विस्फोटक क्यों इकट्ठे किए गए। पुलिस यह भी जांच कर रही है कि इतनी बड़ी मात्रा में विस्फोटक दिल्ली के आसपास तक बिना किसी निगरानी के कैसे पहुंच गया।

सूत्रों के अनुसार, यह मामला 27 अक्टूबर से जुड़ा है, जब श्रीनगर में आतंकी संगठन जैश-ए-मोहम्मद के समर्थन में पोस्टर लगाए गए थे। स्थानीय पुलिस की जांच में सीसीटीवी फुटेज से (शेष अंतिम पृष्ठ पर)

दिल्ली विस्फोट की हर एंगल से जांच होगी- अमित शाह

नयी दिल्ली, 10 नवंबर। दिल्ली में लाल किले के सामने सोमवार शाम हुए विस्फोट के बाद केन्द्रीय गृह मंत्री अमित शाह ने कहा कि घटना की हर एंगल से जांच की जायेगी।

शाह ने विस्फोट पर सरकार की तरफ से दिए पहले बयान में कहा, ”हम सभी संभावनाओं को तलाश रहे हैं और

- उन्होंने आस-पास के सभी सीसीटीवी कैमरों की जांच के आदेश दिए।

सभी संभावनाओं को ध्यान में रखकर इसकी गहन जांच की जायेगी। सभी विकल्पों की तुरंत जांच करके जांच के नतीजे जनता के सामने रखेंगे।”

उन्होंने कहा कि विस्फोट एक आई20 कार में हुआ। प्राथमिक सूचना के अनुसार, कुछ लोग हताहत भी हुए हैं। उन्होंने कहा कि 10 मिनट के अंदर स्पेशल सैल को एक टीम मौके पर पहुंच गयी। एनएसजी और एनआईए की टीम (शेष अंतिम पृष्ठ पर)

राजस्थान हाईकोर्ट ने टेंडर प्रक्रिया से जुड़े नियम 75ए को वैध करार दिया

कम बोली लगाकर टेंडर लेने पर एक्स्ट्रा सिक्वोरिटी देनी होगी

जोधपुर, (कासं)। राजस्थान हाईकोर्ट के जस्टिस मुवुरी लक्ष्मण और जस्टिस बिपिन गुप्ता को डिवीजन बेंच ने टेंडर प्रक्रिया से जुड़े नियम 75ए को वैध करार दिया है, जिसके तहत जो ठेकेदार, सरकार द्वारा तय की गई कीमत से 15 प्रतिशत या उससे भी काफी कम रेट पर टेंडर हासिल करते हैं, उन्हें अतिरिक्त जमानत राशि (सिक्वोरिटी) देनी होगी।

राज्य के 11 ठेकेदारों ने अलग-अलग याचिकाओं में इस नियम को कोर्ट में चुनौती दी थी। इनमें जोधपुर, उदयपुर, बीकानेर, जयपुर, सिराही और प्रतापगढ़ के ठेकेदार शामिल थे। सभी ने जल संसाधन विभाग के

विभिन्न निर्माण कार्यों के लिए बोली लगाई थी और सफल भी हुए थे, लेकिन जब विभाग ने उनसे अतिरिक्त सिक्वोरिटी जमा करने को कहा तो उन्होंने 22 अक्टूबर 2021 को उस सरकारी अधिसूचना को ही चुनौती दे दी, जिसमें यह नया नियम 75-ए जोड़ा गया था। ठेकेदारों की तरफ से वकीलों ने कहा कि यह नियम मनमाना है। उनका तर्क था कि पहले से ही कानून में कई सुरक्षा उपाय मौजूद हैं, जो सरकारी विभागों के हितों की रक्षा करते हैं। फिर इस अतिरिक्त सिक्वोरिटी की क्या जरूरत है। ठेकेदारों ने आर्थिक कठिनाई का भी तर्क दिया कि एक

ही काम के लिए दो तरह की सिक्वोरिटी जमा करना उनके लिए बहुत मुश्किल होगा। ठेकेदारों ने यह भी कहा कि आजकल प्रतिस्पर्धा के दौर में हर व्यक्ति कम रेट में बोली लगाने की कोशिश करता है, ताकि उसे काम मिल सके और वह अपनी आजीविका कमा सके। कम रेट लगाने का मतलब यह नहीं कि ठेकेदार काम छोड़कर भाग जाएगा। उनका कहना था कि सरकार के पास कोई डेटा नहीं है कि कितने ठेकेदार कम रेट में काम लेने के बाद काम अधूरा छोड़ गए।

कोर्ट ने कहा कि राजस्थान ट्रांसपेरेंसी इन पब्लिक प्रोक्योरमेंट

एक्ट 2012 की धारा 55 राज्य सरकार को नियम बनाने का अधिकार देती है। इस धारा के तहत सरकार बोली सुरक्षा, प्रदर्शन सुरक्षा और एंटीमेंट प्रबंधन से संबंधित नियम बना सकती है। कोर्ट ने अपने फैसले में कहा कि जब कोई ठेकेदार तय रेट से 15 प्रतिशत कम रेट में काम करने की बोली लगाता है, तो स्वाभाविक रूप से यह सवाल उठता है कि वह इतने कम पैसे में काम कैसे पूरा करेगा। ऐसे में दो खतरे हैं – या तो वह काम की गुणवत्ता से समझौता करेगा या फिर काम बीच में छोड़ देगा। इसी स्थिति से बचने के लिए और स्वस्थ प्रतिस्पर्धा सुनिश्चित करने के

लिए अतिरिक्त सिक्वोरिटी की जरूरत है। यह सिक्वोरिटी केवल उन्हीं ठेकेदारों से ली जाएगी जो 15 प्रतिशत से ज्यादा कम रेट लगाएंगे। कोर्ट ने स्पष्ट किया कि यह एक्स्ट्रा सिक्वोरिटी हमेशा के लिए नहीं ली जा रही है। जैसे ही ठेकेदार संतोषजनक तरीके से काम पूरा कर देगा, यह राशि उसे वापस कर दी जाएगी। यह केवल यह सुनिश्चित करने के लिए है कि न तो काम की गुणवत्ता से समझौता हो और न ही ठेकेदार काम अधूरा छोड़े। कोर्ट ने नियम 75-ए को पूरी तरह वैध और संवैधानिक माना। सभी 11 ठेकेदारों की याचिकाएं खारिज कर दी गईं।

खेतड़ी में भ्रूण लिंग परीक्षण करते एक आरोपी गिरफ्तार, एक फरार

50 हजार रुपये लेकर आरोपी भ्रूण लिंग परीक्षण का काम करते थे

खेतड़ी, (निसं)। हरियाणा-राजस्थान की चिकित्सा विभाग की पीसीपीएनडीटी टीम ने संयुक्त रूप से कार्रवाई करते हुए खेतड़ी क्षेत्र में दबिश देकर लिंग परीक्षण की जांच करने के

■ पीसीपीएनडीटी की टीम ने भ्रूण लिंग परीक्षण के काम आने वाली मशीन जब्त की

मामले में एक जने को गिरफ्तार किया है, जबकि एक आरोपी फरार हो गया। इस दौरान पीसीपीएनडीटी की टीम ने लिंग परीक्षण के काम आने वाली मशीन को भी जब्त किया है तथा गिरफ्तार आरोपियों को खेतड़ीनगर थाने में लाकर राजस्थान टीम को सौंपा गया है।

नारनौल पीसीपीएनडीटी टीम के डॉ. विजय कुमार ने बताया कि पिछले कई दिनों से गर्भवती महिलाओं का सीमावर्ती क्षेत्र में ले जाकर अल्ट्रासाउंड द्वारा भ्रूण लिंग जांच करने की सूचनाएं मिल रही थी, जिस पर नारनौल की टीम की ओर से संयुक्त रुप से दबिश देने का फैसला लिया गया। इस दौरान पीसीपीएनडीटी टीम ने साढ़े पांच माह की गर्भवती महिला को कार्रवाई के लिए डमी ग्राहक तैयार कर लिंग परीक्षण करवाने वाले के साथ जाने का सौदा तय किया। इस दौरान उसने महेंद्रगढ़ निवासी ने 50 हजार रुपए की डिमांड की।

डॉ. विजय कुमार ने बताया कि पीसीपीएनडीटी टीम को सूचना सही साबित होने पर नकली ग्राहक महिला को 50 हजार रुपए देकर उसके पास



हरियाणा-राजस्थान की चिकित्सा विभाग की पीसीपीएनडीटी टीम ने आरोपी को गिरफ्तार किया।

भेजा और अलग-अलग गाड़ियों में सवार होकर उसके अनुसार बताये स्थान बोलवा चौराहे पर पहुंच गए। इस दौरान वह एक सफेद कलर की बोलेरो लेकर वहां पहुंचा और महिला को गाड़ी में बैठा कर बोलवा चौराहे पर घुमाता रहा। इस दौरान नारनौल की टीम से संपर्क कर कार्रवाई को अंजाम देने की तैयारी की गई तो कुछ ही देर में लिंग परीक्षण करने वाला अवधेश पांडे महिला को लेकर बड़ाऊ में एक मकान में ले गया, जिसका पीसीपीएनडीटी टीम लगातार पीछा कर रही थी। इस दौरान वह अपनी गाड़ी से उनको लेकर खेतड़ीनगर थाना क्षेत्र के बड़ाऊ के एक मकान पर पहुंचा। इस दौरान पीठ पर थैला लटका कर एक व्यक्ति अल्ट्रासाउंड की मशीन लेकर आया

और कमरे में ले जाकर महिला की पोटेबल अल्ट्रासाउंड मशीन से जांच कर लड़की होना बताया। इसके बाद एजेंट पचेरीकलां कलां क्षेत्र सत्येन्द्र द्वारा अपने साथ लाई गई महिला से रूपए लिए गए। इस दौरान पीसीपीएनडीटी टीम द्वारा भेजी गई महिला ने इशारा किया तो दोनों टीमों ने संयुक्त रूप से कार्रवाई कर अंजाम देने का प्रयास किया तो एजेंट अपनी एसयूवी गाड़ी लेकर मौके से फरार हो गया।

इस दौरान टीम ने अल्ट्रासाउंड करने वाले व्यक्ति को हिरासत में लेकर पूछताछ की तो उसने अपना नाम अवधेश पांडे पुत्र कुमार शंकर पांडे निवासी खेतड़ी होना बताया। पीसीपीएनडीटी की टीम ने जब उसकी तलाशी ली तो उसके पैट की जेब में 27 हजार रुपए पाए गए जो

पीसीपीएनडीटी टीम द्वारा गर्भवती महिला को दिए गए थे।

नोडल अधिकारी विजय कुमार ने बताया कि अवधेश पांडे पर दो मामले नारनौल में तथा पांच मामले राजस्थान में दर्ज हैं तथा उसके पास मिली पोटेबल मशीन का पंजीकरण होना भी नहीं पाया गया। इसके अलावा अवधेश पांडे पीसीपीएनडीटी एक्ट के अनुसार सोनेग्राफी करने की शैक्षणिक योग्यता भी नहीं है। जिस पर टीम ने अवधेश पांडेको गिरफ्तार कर लिया। इस दौरान कार्रवाई में नारनौल पीसीपीएनडीटी सैल के डॉ विजय, झुंझुनूं आरसीएचओ डॉ दयानंद सिंह, अनिश सोनी, प्रदीप कुमार, एचसी अनिल कुमार, रितेश कुमार, पीसीपीएनडीटी कार्डिनेटर आनंद कुमार, दिनेश कुमार आदि शामिल थे।

ट्रेन में महिला का मोबाइल चुराने वाला गिरफ्तार

उदयपुर,(कासं)। चित्तौड़गढ़ जीआरपी पुलिस ने उदयपुर-रतलाम एक्सप्रेस ट्रेन में हुई चोरी के मामले का खुलासा करते हुए एक आरोपी को गिरफ्तार कर लिया है। आरोपी को भीलवाड़ा जिले के बिजौलिया क्षेत्र से गिरफ्तार किया गया। पुलिस ने उसके पास से चोरी किया गया मोबाइल फोन बरामद किया है, जिसकी कीमत करीब 15 हजार रुपए बताई जा रही है।

जीआरपी थानाधिकारी अनिल देवल के अनुसार मामला दो सितंबर का है। रतलाम हाल बड़गांव, उदयपुर निवासी प्रिया (25) पत्नी जितेंद्र पुरी गोस्वामी उदयपुर-रतलाम एक्सप्रेस के जनरल कोच में यात्रा कर रही थी। देर रात जब ट्रेन चित्तौड़गढ़ और निंबाहेडा के बीच पहुंची तो प्रिया की नींद खुली और उन्होंने देखा कि स्टॉल पर रखा बैग गायब है। बैग में करीब एक हजार रुपए नकद और एक मोबाइल फोन रखा हुआ था। घटना की शिकायत पंड़िता ने

रतलाम जीआरपी थाने में दर्ज कराई, जिसके बाद जांच चित्तौड़गढ़ जीआरपी को ट्रांसफर की गई। जांच का जिम्मा हेड कांस्टेबल रूप्रभाप सिंह को सौंपा गया, जिन्होंने विशेष टीम गठित कर मामले की तहकीकात शुरू की। पुलिस टीम ने मुखबिरो की सहायता ली और रेलवे स्टेशनों व ट्रेनों के आसपास लगे सीसीटीवी कैमरों की फुटेज खंगाली। साथ ही मोबाइल ट्रैसिंग से आरोपी का लोकेशन भीलवाड़ा जिले में मिला, जिसके बाद टीम सक्रिय हुई। सूचना पर पुलिस ने भीलवाड़ा के बिजौलिया निवासी सोहन उर्फ सोनू (36) पुत्र चतरा बंजारा को डिटेन किया। पूछताछ में उसने ट्रेन में चोरी करने की बात स्वीकार कर ली। आरोपी मजदूरी का काम करता है और अवसर मिलने पर चोरी की वारदात को अंजाम दे बैठा। जीआरपी ने आरोपी के कब्जे से चोरी हुआ मोबाइल फोन बरामद कर लिया है।

उप कारागृह बालोतरा का निरीक्षण किया

बालोतरा, (नि.सं.)। राजस्थान राज्य विधिक सेवा प्राधिकरण, जयपुर के निर्देशानुसार उप कारागृह बालोतरा का सोमवार को सिद्धार्थ दीप, सचिव, जिला विधिक सेवा प्राधिकरण, (अपर जिला एवं सेशन न्यायाधीश) बालोतरा के निर्देशन में टीम बिजिटर्स द्वारा औचक निरीक्षण किया।

निरीक्षण के दौरान जेल में कुल 74 बंदी निरूद्ध पाए गए जो कारागृह की क्षमता 55 से अधिक है। आरिगक संख्या एवं सर्दी के मौसम को देखते हुए मूलभूत आवश्यकताओं की समुचित व्यवस्था सुनिश्चित कराने के

लिए जेल प्रशासन को निर्देश दिए गए। निरीक्षण के दौरान साफ-सफाई, भोजन, पेयजन, शौचालयों की स्थिति आदि व्यवस्थाओं का जायजा लिया गया जो संतोषजनक पाई गई। जेल निरीक्षण के दौरान सचिव सिद्धार्थ दीप द्वारा कारागृह में निरूद्ध बंदियों से पृथक-पृथक संवाद किया गया तथा उनके प्रकरणों की नियमित पैरवी के लिए, निःशुल्क अधिवक्ता स्कीम के तहत जेल पर चोरी की वारदात को अंजाम दे बैठा। जीआरपी ने आरोपी के कब्जे से चोरी हुआ मोबाइल फोन बरामद कर लिया है।

सैन्य ट्रक से युवक की मौत

जोधपुर,(कासं)। शहर के निकटवर्ती बंबोर हाइवे पर बाइक सवार युवक सैन्य ट्रक की चपेट में आ गया। हादसे में युवक की मौत हो गई। उसके भाई की तरफ से सेना ट्रक चालक के खिलाफ रिपोर्ट दी गई। घटना रविवार दोपहर की है। पुलिस ने आज शव का पोस्टमार्टम करना परीजन को सुपुर्द किया। ड्रवर थाते के एएसआई भीमसिंह ने बताया कि शेरगढ

थानान्तर्गत रणजीत नगर रामनगर निवासी 27 साल का दुर्गाराम पुत्र मानाराम मेघवाल अपनी बाइक लेकर बंबोर हाईवे से निकल रहा था। संभवतः उसने अचानक से गाड़ी का टर्न ले लिया, जिससे पीछे चल रहा सेना का ट्रक उसमें घुस गया और वह पेपेट में आ गया। हादसे में गंभीर रूप से घायल होने पर उसे एमडीएम अस्पताल लाया गया।

बूंदी महोत्सव : विदेशी सैलानियों ने चाक पर हाथ आजमाए

पोटरी विलेज ठीकरदा में विदेशी पावणों का तिलक-माला से स्वागत किया गया



स्थानीय कुम्भकार हनुमान प्रजापत ने विदेशी पर्यटकों को चाक पर मिट्टी को आकार देने के गुर सिखाए।

बूंदी, (निसं)। बूंदी महोत्सव के तीसरे दिन सोमवार को विदेशी सैलानियों का दल जब पोटरी विलेज ठीकरदा पहुंचा, तो वे यहां की ठाम्नी संस्कृति और अपनेपन को देखकर अभिभूत हो गए। विलेज सफारी के तहत हुए इस दौर का उद्देश्य उन्हें राजस्थान की जड़ों और भारत की प्राचीन सभ्यता से रूबरू कराना था। ठीकरदा की मिट्टी की महक, कच्चे मकानों की कलात्मक

बनावट और प्राचीन मंदिरों की वास्तुकला ने विदेशी पावणों का मन मोह लिया।

विलेज सफारी को पर्यटन कार्यालय से मुख्य कार्यकारी अधिकारी जिला परिषद रवि वर्मा ने हरी झंडी दिखाकर रवाना किया। ठीकरदा गांव में प्रवेश करते ही सैलानियों का स्वागत अतिथि देवी भवः की परंपरा से गर्मजोशी के साथ

■ ठीकरदा की मिट्टी की महक, कच्चे मकानों की कलात्मक बनावट और प्राचीन मंदिरों की वास्तुकला ने विदेशी पावणों का मन मोह लिया

किया गया। संग्रहालय सहायक जगदीश वर्मा की अगुवाई में ग्रामीण महिलाओं ने पर्यटकों के माथे पर तिलक लगाया और उन्हें पुष्प मालाएं पहनाईं। इस आत्मीय स्वागत ने

नीलामी चबूतरे पर कब्ज़ा होने से किसान परेशान



उपज खुले में डालने को मजबूर किसानों ने प्रदर्शन कर आक्रोश व्यक्त किया।

भीलवाड़ा, (निसं)। कृषि उपज मंडी भीलवाड़ा में व्यापारियों का नीलामी चबूतरे पर कब्जा होने से किसानों को भारी परेशानी का सामना करना पड़ रहा है। उपज खुले में डालने को मजबूर किसानों ने सोमवार को प्रदर्शन कर आक्रोश व्यक्त किया।

छापरी निवासी किसान महेंद्र जाट ने आरोप लगाते हुए बताया कि कृषि मंडी में किसानों की सुविधा के लिए बने नीलामी चबूतरों को अवैध रूप से व्यापारियों ने अपना स्थायी ठिकाना बन लिया है। व्यापारियों ने इन चबूतरों पर अपना सामान रख लिया है, जिससे

■ नीलामी चबूतरों को अवैध रूप से व्यापारियों ने स्थायी ठिकाना बनाया

किसानों के लिए कोई जगह नहीं बची है। ऐसी स्थिति में, जब किसान अपनी उपज लेकर मंडी पहुंचते हैं, तो उन्हें मजबूरन सड़क किनारे या खुले स्थानों पर अपना माल डालना पड़ता है। खुले में उपज डालने से धूल-मिट्टी और ट्रैफिक के कारण अनाज खराब होने का खतरा रहता है, वहीं जगह की कमी

के चलते नीलामी प्रक्रिया में भी देरी होती है। कई बार नीलामी देर रात तक खिंच जाती है, जिससे किसानों को अतिरिक्त खर्च और असुविधा उठानी पड़ती है। किसान ओमप्रकाश जाट ने बताया कि कुछ दिन पहले अचानक हुई बारिश के कारण कई किसानों की उपज गीली हो गई थी। इसके कारण अनाज की गुणवत्ता खराब हो गई और किसानों को बाजार में उचित मूल्य नहीं मिल पाया। किसानों ने इस स्थिति के लिए मंडी प्रशासन को जिम्मेदार ठहराया है और मांग की है कि मंडी में व्यवस्था सुधारी जाए।

कलेक्शन एजेंट से नकदी का बैग लूटने वाले तीन बदमाश गिरफ्तार

सरवाड़, (निसं)। पुलिस ने झपट्टामारी की घटना का पर्दाफाश करते हुए तीन आरोपियों को गिरफ्तार किया है। वहीं पुलिस ने घटना में प्रयुक्त कार को भी जब्त किया है। पुलिस आरोपियों से गहनाता से पूछताछ कर

■ पुलिस ने घटना में प्रयुक्त कार जब्त की, दो आरोपियों को बापर्दा रखा

रही है वहीं पुलिस ने इनमे से दो आरोपियों को बापर्दा रखा है।

थानाधिकारी गिरिराज ने बताया कि गत 11 अक्टूबर को सांकरिया थाना केकड़ी सहर निवासी निर्भय सिंह (50) पुत्र गणपत सिंह राजपूत ने रिपोर्ट दर्ज कराई कि वे केकड़ी में ओसवाल



सरवाड़ थाना पुलिस ने आरोपियों को गिरफ्तार किया।

मशीनी स्टोर की दुकान पर काम करते हैं। वहीं सरवाड़ क्षेत्र के विभिन्न गांवों से दुकान का कलेक्शन लेकर वे बाइक पर वापस केकड़ी लौट रहे थे। नोबल स्कूल के पास पीछे से आ रहे एक कार

में सवार तीन बदमाशों ने उनकी बाइक रुकवाई और कार से उतरकर बदमाशों ने निर्भय सिंह के साथ छीनाछप्टी शुरू कर दी तथा उसके पास रखा कलेक्शन का बैग जिसमें एक लाख रूपए की

राजीविका मिशन ब्लॉक प्रभारी व सहयोगी रिश्वत लेते गिरफ्तार

चिड़ावा, (निसं)।

भ्रष्टाचार निरोधी ब्यूरो (एसीबी) की टीम ने चिड़ावा ब्लॉक में सोमवार को बड़ी कार्रवाई करते हुए राजीविका मिशन की ब्लॉक प्रभारी रेणुका और उनके सहयोगी धर्मेन्द्र को रिश्वत लेते रंगे हाथों गिरफ्तार किया। दोनों से 20 हजार रुपए की नकद रिश्वत बरामद की गई है।

जानकारी के अनुसार, आरोपियों ने एक आशा सहयोगिनी से भुगतान जारी करने के एवज में कुल 25 हजार रुपए की मांग की थी। बताया जा रहा है कि संबंधित महिला का पिछले नौ महीनों से भुगतान अटक हुआ था। शिकायत की जांच के बाद एसीबी टीम ने जाल बिछाया और जैसे ही सहयोगी



राजीविका मिशन की ब्लॉक प्रभारी रेणुका और सहयोगी धर्मेन्द्र।

धर्मेन्द्र ने 20 हजार रुपए की रिश्वत ली, मौके पर ही उसे दबोच लिया गया। इसके बाद प्रभारी रेणुका को भी हिरासत में



आशा सहयोगिनी से भुगतान जारी करने के एवज में 25 हजार रुपए की मांग की थी

लिया गया। इस कार्रवाई को के गोविंद गुप्ता व स्मिता श्रीवास्तव के निदेशन तथा

राजेश सिंह के सुपरविजन में टीम के शब्बीर खान ने अंजाम दिया। एसीबी टीम ने मौके से रिश्वत राशि बरामद कर आरोपियों से पूछताछ शुरू कर दी है। अब पूरे प्रकरण की गहराई से जांच कर रही है कि ब्लॉक स्तर पर रिश्वतखोरी का नेटवर्क और कहां तक फैला हुआ है। इस कार्रवाई से इलाके में हड़कंप मच गया है और ईमानदार कर्मचारियों को राहत की उम्मीद जगी है।



विदेशी सैलानियों को मशक बैड की धुन और कच्छी घोड़ी के नृत्य के साथ गांव का भ्रमण कराया।

सैलानी सीधे गांव के हुनर से रूबरू हुए।

स्थानीय कुम्भकार हनुमान प्रजापत ने विदेशी पर्यटकों को चाक पर मिट्टी को आकार देने के गुर सिखाए। उन्होंने फ्लॉवर पॉट, दीपक और मटकी बनाया सिखाया। यह कला देखकर अमेरिका के एडम खुरद को रोक नहीं पाए और चाक पर हाथ आजमाने बैठ गए। फ्लॉवर पॉट बनाकर एडम खुशी

से झूम उठे। अन्य पर्यटकों ने भी चाक पर दीपक बनाए और जमीन पर बैठकर पारंपरिक मॉडर्न बनाना भी सीखा। कार्यक्रम में बीकानेर से आए कलाकारों ने अपनी प्रस्तुतियों से सभी बांध दिया, जिसने महोत्सव के ग्रामीण आध्याय में चार चांद लगा दिए। पर्यटक गाइड संदीप शर्मा ने पूरे दौर में सैलानियों को ग्रामीण सभ्यता की रोचक जानकारीयां दीं।

